

SEJHA GHALL-PROPOSTI – EAC/S05/2020

L-isport bhala ghodda għall-integrazzjoni u l-inkluzjoni soċjali tar-rifuġjati

Din is-sejha għall-proposti sservi biex timplimenta l-Programm ta' F'idma Annwali tal-2020 għall-implimentazzjoni ta' proġetti pilota f'konformità mad-Deċiżjoni tal-Kummissjoni C(2020) 1194 tal-4 ta' Marzu 2020.

Meta jitqies l-ghadd dejjem jikber ta' refuġjati li jixtiequ jiġu jgħixu fl-Unjoni Ewropea hemm hteġa li qed tiżdied għal inizzjattivi effikaċi ta' integrazzjoni u ta' inkluzjoni soċjali.

L-isport huwa wiehed mill-istrumenti disponibbli għall-integrazzjoni b'suċċess tar-rifuġjati, u l-proġetti tal-isport lokali qed ikollhom rwol dejjem ikbar fl-iffaċilitar tal-integrazzjoni tar-rifuġjati fil-komunitajiet il-ġodda. Madwar l-Unjoni Ewropea, fil-livell tal-Istati Membri jew fil-kuntest tal-programmi tal-Unjoni Ewropea, ġew varati inizzjattivi varji u diġà qed jiġu implimentati proġetti innovattivi.

Il-potenzjal tal-isport bhala ghodda għall-inkluzjoni soċjali issa ġie ddokumentat tajjeb; il-proġetti fil-qasam tal-isport jappoġġaw l-inkluzjoni soċjali tar-rifuġjati fil-komunitajiet ospitanti u l-opportunitajiet li jipprovdu qed jiġu sfruttati dejjem aktar f'hafna Stati Membri tal-UE. Il-proġett pilota jikkontribwixxi għal dan l-isforz u għall-integrazzjoni aħjar tar-rifuġjati permezz tal-isport.

1. L-ghanijiet

Fit-tkomplija tas-sejha għall-proposti tal-2016 dwar "Il-Promozzjoni tal-miżuri ta' politika tal-HEPA u l-azzjonijiet għar-refuġjati", u tas-sejha għall-proposti tal-2017, tal-2018 u tal-2019 "L-isport bhala ghodda għall-integrazzjoni u l-inkluzjoni soċjali tar-refuġjati", l-azzjoni preparatorja attwali għandha l-ghan li tappoġġa proġetti sportivi ffokati fuq l-integrazzjoni tar-refuġjati.

Permezz ta' azzjonijiet konkreti mmirati lejn l-integrazzjoni tar-refuġjati permezz tal-isport, ir-riżultati mistennija ta' din l-azzjoni preparatorja se jinkludu:

- Il-promozzjoni tal-involvement dirett tar-refuġjati u tal-komunitajiet ospitanti;
- Il-promozzjoni ta' approċċ madwar l-Ewropa, li jżid il-potenzjal għall-komunitajiet ospitanti biex jinvolvu u jintegraw b'suċċess lir-rifuġjati permezz tal-isport;

It-terminu "refuġjat" jirreferi għal persuni li għandhom l-istatus formali ta' refuġjat fi Stat Membru tal-UE kif ukoll persuni li jkunu applikaw uffiċjalment għall-istatus ta' refuġjat fl-UE u li l-applikazzjonijiet tagħhom ikunu għadhom ma ġewx ipproċessati. Persuni bi sfond ta' migrazzjoni li mhumiex "refuġjati" huma esklużi mill-ambitu ta' din is-sejha għal propositi.

L-implimentazzjoni tal-proġett pilota se tqis b'mod xieraq il-komplementarjetà mal-programm Erasmus+ Sport tal-UE, bl-azzjonijiet eliġibbli fil-qafas tal-Fond ta' Integrazzjoni (AMIF), kif ukoll ma' daww attwalment iffinanzjati fil-qafas tal-proġett pilota "il-promozzjoni ta' attività fiżika favur is-saħħa madwar l-Ewropa."

Ir-riżultati mistennija jkunu dawn li ġejjin:

- L-organizzazzjoni tal-attivitajiet sportivi għar-refuġjati
- Il-promozzjoni tal-prattika tal-isport u l-attività fiżika fost ir-refuġjati
- Il-promozzjoni tal-kooperazzjoni tar-refuġjati u tal-komunitajiet ospitanti fl-organizzazzjoni tal-attivitajiet sportivi

2. Il-kriterji tal-eligibbiltà

Biex ikunu eligibbli, il-proġetti jridu jiġu pprezentati minn applikanti li jissodisfaw il-kriterji li ġejjin:

- huma organizzazzjoni pubblika jew privata b'personalità ġuridika li hija attiva primarjament fil-qasam tal-isport u li torganizza regolarment attivitajiet u kompetizzjonijiet sportivi, f'kull livell;
- ikollhom is-sede ġuridika tagħhom f'wieħed mill-Istati Membri tal-UE.

Jekk jogħġbok kun af li wara d-dhul fis-seħh tal-Ftehim dwar il-Ħruġ bejn l-UE u r-Renju Unit fl-1 ta' Frar 2020¹ u b'mod partikolari l-Artikoli 127(6), 137 u 138, ir-referenzi għal persuni fiżiċi jew ġuridiċi residenti jew stabbiliti fi Stat Membru tal-Unjoni Ewropea jridu jinftiehem li jinkludu persuni fiżiċi jew ġuridiċi residenti jew stabbiliti fir-Renju Unit. Għaldaqstant, ir-residenti u l-entitajiet tar-Renju Unit huma eligibbli biex jipparteċipaw f'din is-sejha.

3. L-attivitajiet eligibbli

L-attivitajiet iridu jkunu stabbiliti fi hdan il-qafas ta' valuri komuni Ewropej² u jridu jirrispettaw dawn il-prinċipji essenzjali, u b'mod aktar partikolari in-nondiskriminazzjoni, it-tolleranza u l-ugwaljanza bejn is-sessi.

Hawn taht tista' ssib lista mhux eżawrjenti tal-attivitajiet ewlenin eligibbli skont din is-sejha għall-proposti:

- Attivitajiet sportivi mmirati lejn il-promozzjoni tal-parteeċipazzjoni tar-refuġjati fis-soċjetajiet tal-UE
- It-thejjija u t-taħriġ ta' coaches u persunal sportivi li se jaħdmu fuq l-integrazzjoni u l-inklużjoni soċjali tar-rifuġjati permezz tal-isport
- L-iżvilupp ta' attivitajiet, u l-identifikazzjoni ta' Prattiki tajbin dwar il-parteeċipazzjoni tar-rifuġjati f'attivitajiet sportivi bl-għan li jiġu integrati fis-soċjetajiet ospitanti.

¹ *Il-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika*

² Kif speċifikat fl-Artikolu 2 tat-Trattat dwar l-Unjoni Ewropea ((Gurnal Uffiċjali C 326, 26/10/2012 P. 0001 – 0390): *"L-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluralizmu, in-nondiskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel."*

Dawn l-attivitajiet iridu jsehhu fl-Istati Membri tal-UE. It-tul ta' żmien tal-proġett se jkun ta' minimu ta' 24 xahar u ta' massimu ta' 36 xahar.

Il-perjodu ta' implimentazzjoni:

- L-attivitajiet ma jistgħux jibdew qabel l-01-01-2021
- L-attivitajiet għandhom jitlestew sal-31-12-2023

L-applikazzjonijiet għall-proġetti skedati li jdumu iktar jew inqas minn kemm speċifikat f'din is-sejha għall-proposti mhux se jiġu aċċettati.

4. Il-kriterji tal-ghoti

L-applikazzjonijiet eliġibbli se jiġu vvalutati skont il-kriterji li ġejjin:

- **ir-relevanza tal-proġett (il-kriterju Nru 1) (massimu ta' 40 punt – meħtieġ punteġġ minimu ta' 20 punt):** Il-punt sa fejn il-proposta tikkontribwixxi għall-oġġettivi u l-prijoritajiet tal-azzjoni msemmija hawn fuq;
 - Il-proposta tikkontribwixxi għall-ghan li tiġi appoġġata l-integrazzjoni tar-rifuġjati fis-soċjetajiet ospitanti tal-UE permezz tal-isport.
 - Il-proposta hija bbażata fuq l-identifikazzjoni tal-htigijiet konkreti tar-refuġjati u tal-komunitajiet ospitanti lokali;
 - L-ghanijiet tal-proposta huma ddefiniti b'mod ċar, u realistiku u kemm jindirizzaw kwistjonijiet rilevanti għar-refuġjati u għall-komunitajiet ospitanti lokali.
- **il-kwalità (il-kriterju 2) (massimu ta' 40 punt - limitu minimu ta' 20 punt):** Il-kwalità tat-tfassil ġenerali tal-attivitajiet proposti u l-metodoloġija biex jintlahqu l-ghanijiet, inklużi l-kosteffiċjenza, is-sostenibbiltà tal-azzjonijiet proposti (il-punt sa fejn l-azzjonijiet se jitwettqu wkoll wara t-tmiem tal-proġett) u l-proposta tal-baġit;
 - Il-kwalità u l-fattibbiltà tal-attivitajiet li jinvolvu r-rifuġjati.
 - Il-kosteffiċjenza (kemm il-proġett huwa kosteffettiv u jalloka riżorsi xierqa għal kull attività);
 - Is-sostenibbiltà tal-azzjonijiet proposti (il-punt sa fejn l-azzjonijiet se jitwettqu wkoll wara li jintemm il-proġett);
 - Il-baġit propost (il-konsistenza bejn l-oġġettivi tal-proġett, il-metodoloġija, l-attivitajiet u l-baġit propost)
- **il-ġestjoni tal-proġett (il-kriterju 3) (massimu ta' 20 punt - limitu minimu ta' 10 punt):** Il-punt sa fejn l-applikant juri l-abbiltà tiegħu li jorganizza, jikkoordina u jimplimenta l-aspetti differenti tal-attivitajiet proposti;
 - l-applikant juri l-abbiltà tiegħu li jorganizza, jikkoordina u jimplimenta l-aspetti differenti tal-attivitajiet proposti.
 - It-tim tal-proġett jinvolvi taħlita xierqa ta' esperjenzi u kompetenzi li jappoġġaw it-twettiq b'suċċess tar-riżultati mistennija tal-proġett;

- Il-kompożizzjoni u kemm huwa adatt it-tim propost u r-rwoli rispettivi allokat lill-membri tat-tim.

Se jingħataw punti lill-applikazzjonijiet eliġibbli minn total ta' 100 abbażi tal-punteġġ speċifikat hawn fuq. Se jkun meħtieġ punteġġ minimu ta' 60 punt. L-applikazzjonijiet li jaqgħu taħt dan il-limitu se jkunu rrifjutati.

5. Il-baġit disponibbli

Il-baġit totali allokat għall-kofinanzjament tal-proġetti għal din is-sejha għall-proposti huwa stmat li jlaħhaq il-EUR 1.650.000.

L-ghotja tal-UE hija limitata għal rata massima ta' kofinanzjament ta' 80 % tal-ispejjeż totali eliġibbli.

L-ghotjiet mhux se jkunu iktar minn EUR 300.000 għal kull proġett.

L-ghotjiet se jkunu mill-inqas EUR 200.000 għal kull proġett.

Il-Kummissjoni tistenna li tiffinanzja madwar 6 proposti (jiġifieri li jiġu ffirmati 6 għotjiet ta' medja ta' EUR 275.000).

Il-Kummissjoni tirriżerva d-dritt li ma tqassamx il-fondi kollha disponibbli.

6. L-iskadenza għat-tressiq tal-applikazzjonijiet

L-applikazzjonijiet għall-ghotjiet iridu jsiru b'waħda mil-lingwi uffiċjali tal-UE, bl-użu tal-formola elettronika disponibbli fuq il-paġna web tas-sejha għall-proposti.

Il-formola tal-applikazzjoni mimlija kif dovut trid titressaq qabel il-01/06/2020 (12:00 (in-nofsinhar) ħin ta' Brussell). L-applikazzjonijiet li jintbagħtu fuq karta, bil-faks, bil-posta elettronika jew mod ieħor mhux se jiġu aċċettati.

7. Informazzjoni addizzjonali

Jekk ikollok xi mistoqsijiet, jekk jogħġbok ikkuntattja lil: EAC-SPORT@EC.EUROPA.EU